

12-10-2024

08.30 Hrs

HL-Opening

آکاشوانی سے پیش ہے خبرنامہ

(Music)

شبانہ رحمان

آداب: خبرنامے کے ساتھ میں

پہلے اس وقت کی خاص خاص خبریں

1. کمپنیوں نے، پرائم منسٹر انٹرن شپ اسکیم پورٹل پر، تقریباً 91 ہزار موقعوں کی پیشکش کی ہے۔ درخواست گزاروں کا اندراج آج سے کیا جائے گا۔
 2. نیشنل کانفرنس کے نائب صدر عمر عبداللہ نے، جموں و کشمیر میں نئی حکومت کی تشکیل کا دعویٰ پیش کیا ہے۔
 3. آج پورے ملک میں وجے دشمی کا تہوار منایا جا رہا ہے۔
 4. IMD نے اروناچل پردیش، تمل ناڈو، کیرالہ، کرناٹک، مہاراشٹر اور گجرات میں اگلے چار دن تک موسلا دھار بارش کی پیشگوئی کی ہے۔
 5. ممتاز تیزگیند باز جسپریت بمرہ کو، بھارت کی، نیو زیلینڈ کے ساتھ، تین میچوں کی ٹسٹ سیریز کیلئے نائب کپتان مقرر کیا گیا ہے۔
 6. اور مردوں کے کرکٹ میں بھارت اور بنگلہ دیش کے درمیان تیسرا اور آخری ٹی ٹوئنٹی بین الاقوامی میچ آج حیدرآباد میں کھیلا جائے گا۔
- اب خبریں تفصیل سے۔

PM Internship Scheme

پرائم منسٹر انٹرن شپ اسکیم کے پورٹل پر ابھی تک 193 کمپنیوں نے تقریباً 91 ہزار انٹرن شپ موقعوں کی پیشکش کی ہے۔ حکومت نے، انٹرن شپ پورٹل کا آغاز آزمائشی طور پر اس ماہ کی 3 تاریخ کو کیا تھا جس کیلئے درخواست گزاروں کا اندراج آج سے شروع ہو جائے گا۔ یہ پورٹل ان کمپنیوں کیلئے شروع کیا گیا ہے جو موقعوں کی پیشکش کرنے کی خواہشمند ہیں۔

حکومت کا مقصد مالی سال 2024-25 کے دوران ایک لاکھ 25 ہزار انٹرن شپ فراہم کرنا ہے۔ اس اسکیم پر عمل درآمد ایک آن لائن پورٹل pminternship.mca.gov.in کے ذریعے کیا جائے گا۔ اس آزمائشی پروجیکٹ کی کل لاگت 800 کروڑ روپے ہے۔ حکومت کا مقصد پانچ سال

کی مدت میں، 21 سے 24 سال تک کی عمر کے، ایک کروڑ امیدواروں کو انٹرن شپ فراہم کرنا ہے۔

کسی انٹرن کو 12 ماہ کیلئے پانچ ہزار روپے کی ماہانہ مالی امداد اور 6 ہزار روپے کی ایک مرتبہ کی مالی مدد فراہم کی جائے گی۔

ذرائع کے مطابق یہ انٹرن شپس 36 ریاستوں اور مرکز کے زیر انتظام علاقوں کے 737 ضلعوں میں دستیاب ہیں۔ یہ انٹرن شپس تیل، گیس و توانائی، سفر اور میزبانی، آٹومیٹو اور بینکنگ و مالی خدمات سمیت 24 شعبوں میں دستیاب ہیں۔

امیدوار پورٹل کے ذریعے آج سے اس ماہ کی 25 تاریخ تک درخواست دے سکتے ہیں۔

انٹرن شپ کی مدت 12 ماہ ہوگی۔ اس پائلٹ پروجیکٹ کیلئے سرفہرست کمپنیوں کو پچھلے تین سال کے دوران ان کی سماجی ذمہ داری پر کئے گئے اخراجات کی اوسط کی بنیاد پر منتخب کیا جائے گا۔ اس اسکیم میں کمپنیوں کی شرکت رضاکارانہ ہے۔ اس کے علاوہ کوئی بھی خواہش مند کمپنی، بینک یا مالی ادارہ، کارپوریٹ امور کی وزارت کی منظوری کے ساتھ اس اسکیم میں شامل ہوسکتا ہے۔ x

J&K Govt Formation

نیشنل کانفرنس کی قیادت والے اتحاد نے، جموں و کشمیر میں حکومت کی تشکیل کیلئے دعویٰ پیش کیا ہے۔ نیشنل کانفرنس کے نائب صدر عمر عبداللہ نے کل سری نگر کے راج بھون میں، لیفٹیننٹ گورنر منوج سنہا سے ملاقات کی۔

جناب عبداللہ نے اس موقع پر اتحادی پارٹیوں کی حمایت کے بارے میں خطوط پیش کئے۔ ان پارٹیوں میں کانگریس، عام آدمی پارٹی، سی پی آئی ایم اور وہ آزاد ارکان شامل ہیں جنہوں نے مرکز کے زیر انتظام اس علاقے میں حال ہی میں کرائے گئے اسمبلی انتخابات میں جیت حاصل کی ہے۔

عمر عبداللہ نے لیفٹیننٹ گورنر سے ملاقات کے بعد نامہ نگاروں کو بتایا کہ انہوں نے جناب سنہا سے درخواست کی ہے کہ وہ حلف برداری کی تقریب کیلئے کوئی تاریخ مقرر کریں۔

VC- Sunil Koul

ایک رپورٹ

Train Collision

گل رات تملناڈو میں کاؤرا پیٹنی کے مقام پر ایک مسافر ٹرین کے ایک کھڑی مال گاڑی سے ٹکرانے کے بعد کم از کم 16 افراد زخمی ہو گئے۔ کسی کے بھی ہلاک ہونے کی کوئی خبر نہیں ہے۔ اس ٹکر کے بعد کم از کم 12 سے 13 بوگیاں پٹری سے اتر گئیں۔ زخمی مسافروں کو نزدیک کے اسپتالوں میں بھیجا گیا ہے۔ یہ حادثہ جنوبی ریلوے کے چنئی ڈویژن میں Gummidipoondi کے نزدیک Kavarapettai کے مقام پر اُس وقت پیش آیا جب میسور۔ دربھنگہ باگمتی ایکسپریس Ponneri سے گزر رہی تھی اور یہ ٹرین Loop Line میں داخل ہو گئی اور وہاں کھڑی ایک مال گاڑی سے جا ٹکرائی۔

قومی آفات سے نمٹنے والی فورس NDRF کے 30 جوان امدادی کارروائیوں میں مصروف ہیں۔

سیکشن میں دونوں ہی جانب ٹرین نقل و حمل متاثر ہوا ہے۔ Gummidipoondi سے گزرنے والی ٹرینوں کے راستے تبدیل کر دیے گئے ہیں۔ اور یہ Arakkonam سے گزریں گی۔ دو ٹرینوں کو منسوخ کر دیا گیا ہے۔ موجودہ صورتحال کے سبب ایک ہزار سے زیادہ مسافر چنئی سینٹرل ریلوے اسٹیشن پر پھنس کر رہ گئے ہیں۔ جنوبی ریلوے کے جنرل مینجر R N Singh نے بتایا کہ آج سہ پہر تک معمول کے حالات بحال ہو جائیں گے۔x

DGCA

Aviation کے ضابطہ کار، شہری ہوابازی کے ڈائریکٹر جنرل DGCA کو ہدایت دی گئی ہے کہ وہ ایئر انڈیا کے اُس ایکسپریس طیارے کی مکمل جانچ کریں جس میں گل، تریچی سے شارجہ تک کے سفر کے دوران، ہائیڈرولک خرابی واقع ہو گئی تھی۔

شہری ہوابازی کے وزیر رام موہن نائیڈو کنج راہو نے ایک بیان میں کہا ہے کہ مسافروں کی حفاظت، حکومت کی اعلیٰ ترین ترجیح ہے اور وہ اس بات کو یقینی بنانے کیلئے سبھی ایئر لائنز اور Aviation حکام کے ساتھ، قریبی کام کرتی رہے گی کہ پرواز کے دوران، حفاظت اور آسائش کے اعلیٰ ترین معیارات برقرار رہیں۔

گل شام ایئر انڈیا ایکسپریس کے ایک طیارے کو مبینہ طور پر ہائیڈرولک خرابی کی وجہ سے تمل ناڈو میں تروچراپلی ہوائی اڈے پر ہنگامی طور پر اتارنا پڑا تھا۔ عملے نے اس ہنگامی لینڈنگ کے دوران ہر ایک مسافر کی سلامتی کو یقینی بناتے ہوئے حفاظت کے سبھی طور طریقوں پر عمل کیا۔x

Rajnath

وزیر دفاع راج ناتھ سنگھ آج، بارڈر روڈز آگنائزیشن BRO کے تعمیر کردہ، بنیادی ڈھانچے کے 75 قومی پروجیکٹوں کا افتتاح کریں گے اور ان میں کچھ کو ملک کے نام وقف کریں گے۔ جن کی لاگت دو ہزار 236 کروڑ روپے ہے۔

تقریب کے دوران جس کا انعقاد سکم میں تنظیم نے کیا ہے۔ وزیر دفاع 22 سڑکوں، 51 پلوں اور دو مختلف پروجیکٹوں کا افتتاح کریں گے۔ ان پروجیکٹوں کی تعمیر ملک کی گیارہ سرحدی ریاستوں اور مرکز کے زیر انتظام علاقوں میں کی گئی ہے، جن میں انڈمان نکوبار جزیرے بھی شامل ہیں۔

Income Tax

انکم ٹیکس کے محکمے نے مالی سال 2024-25 کیلئے اب تک 13 لاکھ 57 ہزار کروڑ روپے سے زیادہ کی رقم راست ٹیکس کے طور پر وصول کی ہے۔ اس رقم میں سات لاکھ کروڑ روپے کی ذاتی انکم ٹیکس اور چھ لاکھ کروڑ روپے سے زیادہ کے کارپوریٹ ٹیکس کی رقم شامل ہے۔ انکم ٹیکس محکمے نے گزشتہ کل تک دو لاکھ 31 ہزار کروڑ روپے کے ریفرنڈز جاری کئے ہیں۔ مجموعی ٹیکس حصولیابی میں 18 فیصد سے زیادہ کا قابل ذکر اضافہ درج کیا گیا ہے جس کے بعد یہ رقم 11 لاکھ 25 ہزار کروڑ روپے کو پار کر گئی ہے۔x

BREAK

یہ خبر نامہ آکاشوانی سے نشر کیا جا رہا ہے۔

GONG

Dussehra

آج ملک بھر میں وجے دشمی یا دسہرے کا تہوار منایا جا رہا ہے۔ یہ تہوار بھگوان رام کی راویں پر جیت کی یاد میں منایا جاتا ہے، جو بُرائی پر اچھائی کی جیت کی علامت ہے۔ یہ دن نوراتری اور درگا پوجا کے اختتام کا بھی دن ہے۔X

Prez Vijayadasham

صدر جمہوریہ درویدی مرمو نے وجیہ دشمی کے موقع پر عوام کو مبارکباد دی ہے۔ اپنے پیغام میں صدر جمہوریہ نے کہا کہ وجیہ دشمی کا تہوار، ناانصافی پر انصاف کی جیت کی علامت ہے۔ انہوں نے مزید کہا کہ اس تہوار سے وقار، فرض شناسی، پاکیزہ طرز عمل، عاجزی اور انصاف کے تئیں جرات مندانہ جدوجہد کی داستانیں وابستہ ہیں۔

صدر جمہوریہ مرمو نے امید ظاہر کی کہ عقیدت اور جوش سے بھرا تہوار، وجیہ دشمی سبھی کے لیے کامیابی، خوشحالی اور خوشیاں لائے گا۔X

. Vjjaysashmi RSS

راشٹریہ سویم سیوک سنگھ، RSS کے سربراہ ڈاکٹر موہن بھاگوت RSS کے 99 ویں یوم تاسیس کی مناسبت سے وجیہ دشمی کے موقع پر اب سے کچھ دیر بعد مہاراشٹر کے ناگپور میں ریشم باغ میدان میں پر خطاب کریں گے۔ اس موقع پر خلائی تحقیق کی بھارتی تنظیم اِسرو کے سابق سربراہ کے رادھا کرشنن مہمان خصوصی کے طور پر موجود ہیں۔ RSS سربراہ نے آج صبح شسترپوجا انجام دی۔ اس سے پہلے RSS اراکین نے پیدل جلوس نکالا۔

اس تقریب میں سڑک ٹرانسپورٹ اور شاہراہوں کے مرکزی وزیر نتن گڈکری اور مہاراشٹر کے نائب وزیر اعلیٰ دیویندر فڈنویس کے علاوہ دیگر شخصیات شرکت کر رہی ہیں۔ ناگپور میں منعقد ہو رہی اس تقریب میں ملک بھر سے سوئم سیوک شرکت کر رہے ہیں۔

سال 1925 میں آج ہی کے دن وجیہ دشمی کے موقع پر ناگپور میں سرسنگھ چالک ڈاکٹر کیشو بیڈگیوار نے RSS کی بنیاد رکھی تھی۔ RSS اگلے سال اپنے سو سال مکمل کر لے گی۔

Dhamma Chakra Day

ملک اور بیرون ملک کے ہزاروں لوگ، دیکشابھومی پر، 68 ویں دھم چکر Pravartan دن کی تقریبات منانے کیلئے آج ناگپور میں جمع ہوئے ہیں۔

تفصیل ہمارے نامہ نگار سے

VC- Dhananjay Wankhede

دھم چکر پرورتن دن، ہر سال ناگپور میں دیکشا بھومی پر منایا جاتا ہے۔ یہ دن اکتوبر 1956 میں وجے دشمی کے موقع پر، ڈاکٹر بھیم راؤ امبیڈکر اور اُن کے لاکھوں پیروکاروں کے، بدھ مت اختیار کر لینے کے تاریخی واقعے کی یاد میں منایا جاتا ہے۔ اصل تقریب بابا صاحب امبیڈکر میموریل کمیٹی آج شام منائے گی۔ اس تقریب کے مہمان خصوصی، اترپردیش کے شہر گُشی نگر کے بھیکوسنگھ کے صدر بھنتے اے اے بی گیانیشر اور مغربی بنگال کے گل بند بدھست فورم

کے قومی جنرل سکریٹری آکاش لاما ہوں گے۔ ضلع اور میونسپل انتظامیہ نے ملک بھر سے آئے ہوئے ان پیروکاروں کیلئے وسیع انتظامات کئے ہیں جبکہ ریلوے محکمہ، اس موقع پر ناگپور تک خصوصی ریل گاڑیاں چلا رہا ہے۔

ناگپور سے دھنجنے وانکھیڑے کی رپورٹ کے ساتھ میں اسلم بیگ

IMD

بھارت کے محکمہ موسمیات IMD نے اروناچل پردیش، کیرالہ، ماہے، تمل ناٹو، پٹوچیری، کرائیکل، مہاراشٹر، گجرات اور جنوبی کرناٹک کے اندرونی حصوں میں اگلے چار روز کے دوران موسلا دھار بارش کی پیشگوئی کی ہے۔ IMD کے مطابق لکشدیپ، کرناٹک، ناگالینڈ، منی پور، میزوم، تریپورہ اور تلنگانہ میں پورے ہفتے ہلکی سے اوسط بارش ہونے کا امکان ہے۔

موسمیات سے متعلق ایجنسی نے انڈومان نکوبار جزائر، آسام اور میگھالیہ میں اگلے دو روز کے دوران دور دور تک ہلکی سے اوسط بارش ہونے کی پیشگوئی کی ہے۔ موسمیات کے دفتر نے یہ بھی کہا ہے کہ گجرات، مدھیہ پردیش، جھارکھنڈ، بہار، مہاراشٹر، چھتیس گڑھ، اوڈیشہ کے کچھ حصوں، مغربی بنگال اور سکم کے باقی ماندہ حصوں سے اگلے دو روز کے دوران جنوب مغربی مانسون کے چلے جانے کے لیے حالات سازگار ہیں۔ X

Kerala Orange Alert

IMD نے دور دور تک شدید بارش کے امکان کا اشارہ دیتے ہوئے آج کیرالہ کے آٹھ ضلعوں میں Yellow Alert جاری کیا ہے۔ موسمیات کے دفتر نے بتایا ہے کہ باقی ماندہ آٹھ اضلاع اور لکشدیپ میں ہلکی سے اوسط بارش کا امکان ہے۔ X

World Arthritis Day

آج Arthritis یا گٹھیا کا عالمی دن ہے۔ اس دن کا مقصد لوگوں میں عضلات اور جوڑوں کے مسائل کے بارے میں آگاہی بڑھانا اور ان مسائل سے بچنا ہے۔ اس سال گٹھیا کے عالمی دن کا موضوع ہے: ”باخبر متبادل، بہتر نتائج“

آکاشوانی نیوز سے گفتگو کرتے ہوئے ایمس کے Rheumatology شعبے کی صدر ڈاکٹر اوما کمار نے گٹھیا کی تشخیص اور اس کے مناسب علاج کی اہمیت پر زور دیا۔ انہوں نے عوام اور مریضوں کو مشورہ دیا کہ وہ سوشل میڈیا مواد پڑھ کر اپنی تشخیص نہ کریں۔ ڈاکٹر کمار نے گٹھیا کے علاج کی راہ میں حائل سگریٹ نوشی اور موٹاپے جیسے عوامل کی بھی نشاندہی کی۔ X

India Squad NZ Cricket

بھارتی کرکٹ بورڈ، BCCI نے نیوزی لینڈ کے ساتھ کھیلی جانے والے تین ٹیسٹ میچوں کی سیریز کے لیے بھارتی ٹیم کا اعلان کر دیا ہے۔ یہ سیریز بدھ کے روز سے بنگلورو میں شروع ہوگی۔ BCCI کی جانب سے کل جاری بیان میں کہا گیا ہے کہ روہت شرما ٹیم کے کپتان جبکہ جسپریت بمرہ نائب کپتان ہوں گے۔ گذشتہ سال ایک روزہ بین الاقوامی کرکٹ عالمی کپ میں زخمی ہوئے محمد شامی کو ٹیم میں جگہ نہیں ملی ہے۔ وہیں بنگلہ دیش کے خلاف کھیل چکے بلے بازوں، وراٹ کوہلی، کے ایک راہل اور سرفراز خان کو برقرار رکھا گیا ہے۔ ساتھ ہی اسپن گیند بازوں روی چندرا شون، رویندر جڈیجہ، اکشر پٹیل اور کلدیپ یادو کو ٹیم میں جگہ دی گئی ہے۔

Men & Apos S Cricket

مردوں کے کرکٹ میں، آج حیدرآباد میں تیسرے اور آخری ٹی ٹوئینٹی بین الاقوامی میچ میں بھارت کا مقابلہ بنگلہ دیش سے ہوگا۔ یہ میچ بھارتی وقت کے مطابق شام سات بجے شروع ہوگا۔ تین میچوں کی سیریز میں دو صفر کی سبقت کے ساتھ بھارتی ٹیم اپنے غلبے کو برقرار رکھتے ہوئے اپنے پڑوسیوں کے خلاف تینوں میچ جیتنا چاہے گی۔

یہ تھی خبریں

PRESS COMMENTS

اب اخبارات کے آئینہ کے ساتھ ہیں:.....ضمیرالدین رضوی

شکریہ - شبانہ

راجدھانی دلی سے شائع ہونے والے زیادہ تر اردو اخبارات نے مختلف خبروں کو نمایاں جگہ دی ہے۔

روزنامہ راشٹریہ سہارا نے بھارت اور لاؤس کے درمیان معیشت اور دفاعی شعبوں میں تعاون پر ہوئے اتفاق کی خبر کو صفحہ اول پر جگہ دی ہے۔ اخبار کے مطابق وزیراعظم مودی اور لاؤس کے وزیراعظم کے درمیان ہوئی میٹنگ میں عالمی سطح کی وراثت کے تحفظ کے لیے مفاہمت نامے پر دستخط کیے گئے۔

روزنامہ پرتاپ نے عام آدمی پارٹی کی جانب سے جموں و کشمیر میں حکومت سازی کے لیے نیشنل کانفرنس کی حمایت کرنے کی خبر کو نمایاں جگہ دی ہے۔ اس سے پہلے نیشنل کانفرنس کی قیادت والے اتحاد نے مرکز کے زیر انتظام علاقے میں حکومت تشکیل دینے کا دعویٰ پیش کیا ہے۔

روزنامہ ملاپ نے نوٹیل ٹاٹا کے ٹاٹا گروپ کے نئے چیئرمین مقرر کیے جانے کی خبر کو اہمیت کے ساتھ شائع کیا ہے۔ ٹاٹا گروپ کے سابق چیئرمین رتن ٹاٹا کے انتقال کے بعد منعقدہ ٹاٹا ٹرسٹ کی بورڈ میٹنگ میں یہ فیصلہ لیا گیا۔

روزنامہ ہندوستان ایکسپریس نے وزیر دفاع راجناتھ سنگھ کے اُس بیان کو صفحہ اول پر جگہ دی ہے جس میں انہوں نے کہا ہے کہ فوج کو کسی بھی ایمرجنسی سے نمٹنے کے لیے ہمیشہ تیار رہنا چاہیے۔ وزیر دفاع نے سکم کے گنکٹوک میں منعقدہ فوجی کمانڈروں کی کانفرنس میں یہ بات کہی۔

روزنامہ انقلاب نے جاپانی تنظیم، ”نیہون ہیدانکیو“ کو امن کا نوبیل انعام دیے جانے کے اعلان کو اپنی شہ سرخی بنایا ہے۔ اس تنظیم کو ایٹمی حملوں کے متاثرین کی باز آباد کاری اور دنیا کو ایٹمی ہتھیاروں سے دور رکھنے کی جدوجہد پر یہ انعام دیا گیا۔X

آخر میں خاص خاص خبریں ایک بار پھر

1. کمپنیوں نے، پرائم منسٹر انٹرن شپ اسکیم پورٹل پر، تقریباً 91 ہزار موقعوں کی پیشکش کی ہے درخواست گزاروں کا اندراج آج سے کیا جائے گا۔

2 نیشنل کانفرنس کے نائب صدر عمر عبداللہ نے، جموں وکشمیر میں نئی حکومت کی تشکیل کا دعویٰ پیش کیا ہے۔

3 آج پورے ملک میں وجے دشمی کا تہوار منایا جا رہا ہے۔

4 IMD نے اروناچل پردیش، تمل ناڈو، کیرالہ، کرناٹک، مہاراشٹر اور گجرات میں اگلے چار دن تک موسلا دھار بارش کی پیشگوئی کی ہے۔

5 ممتاز تیزگیند باز جسپریت بمرہ کو، بھارت کی، نیو زیلینڈ کے ساتھ، تین میچوں کی ٹسٹ سیریز کیلئے نائب کپتان مقرر کیا گیا ہے۔

6 اور مردوں کے کرکٹ میں

بھارت اور بنگلہ دیش کے درمیان تیسرا اور آخری ٹی ٹوئنٹی بین الاقوامی میچ آج حیدرآباد میں کھیلا جائے گا۔

اسی کے ساتھ یہ خبر نامہ ختم ہوا۔